

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

बुधवार २५ मार्च

दूताचा मरियेला संदेश

प्रभूच्या दूताने मरियेला संदेश दिला

आणि ती पवित्र आत्म्याच्या योगाने गर्भवती झाली

नमो कृपापूर्ण मरिये

पहा मी प्रभूची दासी आहे

तुझ्या शब्दाप्रमाणे माझ्याठारी होवो

नमो कृपापूर्ण मरिये

आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये

गिरस्ताने दिलेल्या वचनास आम्ही पात्र व्हावे म्हणून

हे पवित्र देवमाते, आम्हासाठी विनंती कर.

आपण प्रार्थना करू या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू गिरस्ताद्वारे करतो. आमेन.

नित्य साहाय्य करणाऱ्या मातेचा नोंद्वेना

१. समूहगीत : पवित्र कोण ही

२. प्रार्थनेचा हेतू

प्रमुख : अति पवित्र आणि निष्कलंक कुमारी माता मरिया, तू आमचे नित्य साहाय्य, आमचा आश्रय आणि आमची आशा आहेस.

लोक : आज आम्ही तुजकडे येतो व मिळविलेल्या कृपादानाबद्दल आम्ही देवाचे आभार मानतो. हे नित्य साहाय्य करणारे माते, आम्ही तुझ्यावर प्रीती करतो. आमची प्रीती दर्शविण्यासाठी आम्ही नेहमीच तुझी सेवा करू व इतरांना तुजकडे आणण्याचा प्रयत्न करू असे वचन देतो.

प्रमुख : हे नित्य साहाय्य करणाऱ्या माते, तुझा देवाजवळ प्रभाव आहे. म्हणून आमच्यासाठी पुढील कृपादाने मिळवून दे

लोक : मोहावर विजय मिळविण्यासाठी सामर्थ्य, येशूविषयी परिपूर्ण प्रीती व चांगले मरण लाभावे की त्याद्वारे आम्हाला तुझ्या पुत्रासह शाश्वत जीवन जगता येईल.

प्रमुख : हे नित्य साहाय्यक माते

लोक : आम्हासाठी विनंती कर.

३. लोकसमुदायाची प्रार्थना

प्रमुख : हे प्रभू येशू, तुझ्या प्रिय मातेच्या एका शब्दासाठी तू काना येथे लग्नसमयी पाण्याचा द्राक्षारस केलास. आता आमच्या नित्य साहाय्य करणाऱ्या मातेचा गौरव करण्यस आही सर्वज्ञ येथे जमलो आहोत, आमची प्रार्थना ऐक आणि आमचे मनःपूर्वक आभार स्वीकार.

लोक : हे नित्य सहाय्यक माते, तुझ्या शक्तिमान नावाचा आम्ही धावा करतो. तू जिवंतांचे संरक्षण व मरणाच्यांचे तारण आहेस. तुझे नाव सदैव विशेषतः मोहप्रसंगी व मरतेसमयी आमच्या ओठावर राहावे. तुझ्या नावात श्रद्धा व सामर्थ्य आहे. हे पवित्र माते, आमचा धावा ऐक. तुझे नाव उच्चारण्यातच आम्ही समाधान मानणारे नाही तर आमच्या रोजच्या जीवनात तू खरोग्वरच आमची नित्य सहाय्यक माता आहेस, असे आम्ही दर्शवू.

४. ऐहिक गरजांसाठी प्रार्थना

लोक : हे नित्य सहाय्यक माते, श्रद्धापूर्ण अंतःकरणाने आम्ही तुजसमोर गुडघे टेकतो. आमच्या रोजच्या जीवनातील अडीअडचणीच्या प्रसंगी आम्ही तुझा धावा करतो. संकट आणि दुःख आम्हाला उदासीन करतात. दुर्देव आणि असमाधान यामुळे आम्हाला तीव्र यातना होतात. पदोपदी आम्हाला कूप आढळतात. हे दयालू माते, आमच्यावर दया कर. आमच्या गरजा भागव. दुःखातून आम्हाला मुक्त कर आणि जर आम्ही अजून दुःख सहन करावे अशी ईश्वराची इच्छा असेल तर ते दुःख प्रेमाने व सहनशीलतेने सहन करण्यास आम्हास धैर्य दे. हे नित्य सहाय्यक माते, आमच्या पुण्यामुळे नव्हे तर तुझ्या प्रेमावर व सामर्थ्यावर अवलंबून अशी ही विनंती आम्ही तुकडे करीत आहोत.

५. लोकसमुदायाचे आवाहन

प्रमुख : आपण प्रार्थना करू या. आमचे परमगुरुस्वामी, महागुरुस्वामी व राज्यकर्ते हया सर्वांना ज्ञान व सुबुद्धी दे.

लोक : हे प्रभो, मरियामातेसह आम्ही विनवितो.

प्रमुख : सर्व लोकांनी बंधुत्वाच्या न्याताने रहावे, त्यांच्यात सामाजिक व धार्मिक एकीकरण दिसून यावे म्हणून

लोक : हे प्रभो, मरियामातेसह आम्ही विनवितो.

प्रमुख : नोव्हेना करणाऱ्या कुटुंबातील मुलांमुलींना पवित्र आत्माने कृपा द्यावी व जीवनात योग्य मार्गदर्शन करावे म्हणून

लोक : हे प्रभो, मरियामातेसह आम्ही विनवितो .

प्रमुख : नोव्हेना करणाऱ्यांना आरोग्य लाभावे आणि जे आजारी आहेत ते तुझ्या इच्छेप्रमाणे वरे व्हावेत म्हणून

लोक : हे प्रभो, मरियामातेसह आम्ही विनवितो .

प्रमुख : मरण पावलेल्या नोव्हेनाच्या भक्तांना व सर्व मृतांना शांती लाभावी म्हणून

लोक : हे प्रभो, मरियामातेसह आम्ही विनवितो .

प्रमुख : आजच्या हया नोव्हेनाचा विशेष हेतू व येथे हजर असलेल्यांच्या गरजा मान्य व्हाव्यात म्हणून

लोक : हे प्रभो, मरियामातेसह आम्ही विनवितो .

प्रमुख : सर्व लोकांना तुझ्या सत्याचा प्रकाश लाभावा व त्यांना तुझ्या प्रेमाचा अनुभव यावा म्हणून

लोक : हे प्रभो, मरियामातेसह आम्ही विनवितो .

प्रमुख : आपल्या सर्व विनंत्या सफल होण्यासाठी आपण मनात पवित्र मरियेकडे प्रार्थना करू या .

(क्षणभर शांत राहू या)

६. आभार

प्रमुख : हे प्रभो, तू आम्हाला कृपेचे नवजीवन दिल्यावद्दल

लोक : आम्ही तुझे मरियामातेसह आभार मानतो .

प्रमुख : साकामेंताढ्वारे मिळणाऱ्या कृपेवद्दल

लोक : हे प्रभो, आम्ही तुझे मरियामातेसह आभार मानतो .

प्रमुख : आम्हा नोव्हेना करणाऱ्यांना तू दिलेल्या दैवी व ऐहिक देणग्यांवद्दल

लोक : हे प्रभो, आम्ही तुझे मरियामातेसह आभार मानतो .

प्रमुख : आपली विनंती मान्य केल्यावद्दल नित्य सहाय्यक मातेचे आभार मानू या .

७. गायन : नमस्कार हे राणी

८. पवित्र शास्त्राचे वाचन

९. आजाऱ्यांना आशीर्वाद

प्रमुख : आपण प्रार्थना करू या .

लोक : हे प्रभो शारीरिक आजाराने दुर्बल झालेल्या ह्या सेवकांकडे आपली दयादृष्टी वळव व तू उत्पन्न केलेल्या आत्यांना उत्तेजित कर, म्हणजे कष्टाने शुद्ध होऊन तुझ्या देयेने आम्ही बचावले जाऊ असे आम्ही मानू. आमेन.

प्रमुख : आपले संरक्षण करावयास प्रभू येशू आपल्याजवळ असो, आपले पालन करावयास तो आपल्यामध्ये असो. आपले मार्गदर्शन करावयास तो आपल्या समोर असो, आपला सांभाळ करावयास तो आपल्या पाठीशी असो. आपल्याला आशीर्वाद द्यावयास तो आपल्यावर असो. पिता पुत्र आणि पवित्र आत्मा यांच्या नावे.

लोक : आमेन.

१०. लोकसमुदायाचे श्रद्धानिवेदन

प्रमुख : लोकसमुदायाचे श्रद्धानिवेदन.

लोक : हे नित्य साहाय्यक माते, तू धनवंत व दयालू आहेस. परमेश्वराकडून मिळणाऱ्या सर्व कृपादानांचे तू वाटप करतेस. तू पाप्यांची आशा आहेस. हे प्रिय माते, आम्ही तुजकडे येतो. आमचे जीवन तुझ्या हातात आहे. आम्ही तुझी लेकरें आहोत. हे प्रिय माते, आमची काळजी घे. कारण तू आमची काळजी वाहात असताना आम्हाला कसलीही भीती वाटत नाही. ख्रिस्ताकडून तू आमच्या पापांची क्षमा मागतेस. ख्रिस्तासमवेत तू सर्व नरकांच्या शक्तीपेक्षा अधिक सामर्थ्यवान आहेस. न्याय देणारा ख्रिस्त, जो तुझा पुत्र व आमचा वंधू आहे, तुझ्या सहवासात त्याची आम्ही वाट पाहात आहोत. मोहासमयी आम्हाला तुझा विसर पडू देऊ नकोस. हे नित्य सहाय्यक माते, आमच्या पापांची क्षमा, येशूवर प्रीती, जीवनात कायम चिकाटी आणि तुजकडे धाव घेण्याची सदबुद्धी ही कृपादाने तू आमच्यासाठी मिळव.

११. नमो कृपापूर्ण मरिया

प्रमुख : सर्व युगातील विश्वासू लोकांशी एकचित्त होऊन मरियेची स्तुती करून तिचा आश्रय घेऊ या.

लोक : नमो कृपापूर्ण मरिये, प्रभू तुझ्याठायी आहे. धन्य तू ख्रियांमध्ये आणि धन्य तुझ्या उदराचे फळ येशू. हे पवित्र मरिये, देवाचे माते, आम्हा पाप्यांसाठी आता आणि आमच्या मरणाच्या वेळी विनंती कर आमेन.

प्रमुख : हे देवाच्या माते, आम्हासाठी विनंती कर.

लोक : ख्रिस्ताच्या वचनास आम्ही योग्य व्हावे म्हणून.

प्रमुख : आपण प्रार्थना करू या : हे प्रभो, तू आपली माता मरिया आम्हाला नित्य साहाय्य करणारी माता म्हणून दिली आहेस, तिच्या तसविरीसमोर आम्ही वंदन करतो. तिच्या सहाय्यची अपेक्षा करणाऱ्या आम्हास तुझ्या तारणाचे फळ दाखव.

लोक : आमेन

दुताचा मरियेला संदेश सण २५ मार्च २०२०

गायन : आनंदाच्या ह्या समयी गीत क. १० वसुंधरे गा

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन .

कुटुंब प्रमुख : परमेश्वर आपले घर आणि हृदय विपुल शांतीने भरीत असतो . आपण त्याची आराधना करू या . परमेश्वर सदैव सुवंदित असो .

सर्व : परमेश्वर सुवंदित असो .

पश्चाताप विधी

कुटुंब प्रमुख : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

सर्व : सर्वशक्तिमान परमेश्वराजवळ व तुम्हा बंधूभिंगींजवळ मी कबूल करतो की, कल्पनांनी, शब्दांनी, कृत्यांनी व हयगयीने मी फार पापे केली आहेत . (छातीवर हलकेच हात ठेवून) माझा अपराध, माझा अपराध, माझा फार मोठा अपराध . म्हणून नित्य कुमारी पवित्र मरिया, सर्व देवदूत व सर्व संत ह्यांना व तुम्हा बंधूभिंगींना मी विनंती करतो की माझ्यासाठी आपल्या प्रभू परमेश्वराजवळ प्रार्थना करा .

कुटुंब प्रमुख : सर्वसमर्थ परमेश्वर आम्हांवर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

दयायाचना

कुटुंब प्रमुख : हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : हे ख्रिस्ता, आम्हावर दया कर .

सर्व : हे ख्रिस्ता, आम्हावर दया कर .

कुटुंब प्रमुख : हे प्रभो, आम्हावर दया कर .

सर्व : हे प्रभो, आम्हावर दया कर .

स्तुतीगीत :

स्वर्गात परमेश्वराला गौरव । आणि पृथ्वीवर सज्जनांना शांती । हे प्रभो, परमेश्वरा । स्वर्गीय वापा । सर्वसमर्थ देवपित्या । आम्ही तुझी स्तुती करतो । तुला धन्यवाद म्हणतो । तुला भजतो । तुझा गौरव करतो । तुझ्या महान देणग्यावद्दल । आम्ही तुझे आभार मानतो । हे प्रभो, येशू ग्विस्ता । एकुलत्या पुत्रा । हे प्रभो, परमेश्वरा । देवाच्या कोकरा । पित्याच्या पुत्रा । जगाची पापे दूर करणा-या । तू आमची प्रार्थना स्वीकार । देवपित्याच्या उजवीकडे वसणा-या । तू आम्हावर दया कर । कारण हे येशू ग्विस्ता । देवपित्याच्या ऐश्वर्यात । पवित्र आत्म्यासह । तूच एकच पवित्र । तूच एकटा परमोच्च आहेस । आमेन .

आपण प्रार्थना करू या : हे प्रभो, आमच्या स्वर्गीय वापा तुझा दिव्य शब्द मनुष्य झाला व कुमारी मरियेपासून जन्मला . ग्विस्त हा परमेश्वर व मनुष्य आहे व तो आमचा तारणारा आहे हे आम्ही मान्य करतो . त्याच्यासारखे आम्ही बनावे म्हणून आम्हाला साहाय्य कर . ही प्रार्थना आम्ही तुझ्यावरोवर पवित्र आत्म्याच्या ऐक्यात सर्वकाळ जिवंत राहणारा व राज्य करणारा, एकच परमेश्वर तुझा पुत्र, आमचा प्रभू येशू ग्विस्त ह्याच्याद्वारे करतो .

सर्व : आमेन .

प्रभूशब्दविधी

पहिले वाचन : यशया : ७ : १० - १४

वाचक : यशया या पुस्तकामधून घेतलेले वाचन

परमेश्वर आहाजला म्हणाला, “तुझा देव परमेश्वर याच्याजवळ तू आपणासाठी चिन्ह माग . ते खाली अधोलोकात असो किंवा स्वर्गलोकात असो .” आहाज म्हणाला, “मी मागणार नाही . मी परमेश्वराची परीक्षा पाहणार नाही .” तेव्हा तो म्हणाला, “हे दाविदाच्या घराण्या, मी सांगतो ते एक : तुम्ही मनुष्यास कंटाळा आणता हे थोडे झाले म्हणून माझ्या देवासही कंटाळविता काय? म्हणून प्रभू स्वतः तुम्हास चिन्ह देत आहे . पाहा, कुमारी गर्भवती होऊन पुत्र प्रसवेल आणि त्याचे नाव इमानुएल, म्हणजे ‘आम्हांसह देव’, असे ठेवील .”

हा प्रभूचा शब्द आहे .

सर्व : देवाला धन्यवाद .

प्रतिसाद स्तोत्र :

प्रतिसाद : हे प्रभो, तुझ्या इच्छेप्रमाणे वागण्यास मी तयार आहे .

१. यज्ञ आणि अर्पणे ही तुला हवीशी नसतात
पण ऐकायला तू माझे कान उघडे ठेवले आहेत .
होमबली आणि पापवली तुला नकोत .
ह्यावरून मी म्हणालो : पाहा, मी तयार आहे ! **प्रतिसाद**

- २ . ग्रंथपटात माझ्याविषयी लिहून ठेवले आहे की,

तुझ्या इच्छेप्रमाणे मी वागावे .

माझ्या देवा, तुझ्या इच्छेप्रमाणे करण्यात मला आनंद
वाटतो, तुझे वचन माझ्या अंतर्यामी आहे . **प्रतिसाद**

३ . हे प्रभो, महासभेत मी तुझा नीतिमत्वाचा पुरस्कार केला .

मी आपले तोंड बंद ठेवले नाही, हे तुला माहीत आहे . **प्रतिसाद**

४ . तुझे नीतिमत्व मी माझ्या हृदयात लपवून ठेवले नाही .

तुझी विश्वसनीयता व मुक्तीची योजना मी जाहीर केली .

तुझी दया आणि तुझे सत्य मी महासभेपासून गुप्त ठेवले नाही . **प्रतिसाद**

दुसरे वाचन : इब्री १० : ४ - १०

वाचक : इब्री लोकांस पत्र यातून घेतलेले वाचन

बैलांचे आणि बक-यांचे रक्त पापे दूर करण्यास असमर्थ आहे . म्हणून ग्रिस्त जगात येतेवेळेस म्हणाला, “यज्ञ आणि अन्नार्पण ह्याची तुला इच्छा नव्हती, तू माझ्यासाठी शरीर तयार केले . होमांनी आणि पापांबद्वलच्या अर्पणांनी तुला संतोष नव्हता .” ह्यावरून मी म्हणालो, “पाहा हे देवा, ग्रंथपटात माझ्याविषयी लिहून ठेवले आहे, “तुझ्या इच्छेप्रमाणे करण्यासाठी मी आलो आहे .”

वर उल्लेखिल्याप्रमाणे तो म्हणाला, “यज्ञ, अन्नार्पणे, होम आणि पापांबद्वलच्या अर्पणे, ह्यांची इच्छा तुला नव्हती आणि त्यात तुला संतोष नव्हता .” (ही नियमशास्त्राप्रमाणे अर्पिण्यात येतात .) आणि मग तो म्हणाला, “पाहा, मी तुझ्या इच्छेप्रमाणे करण्यास आलो आहे .” ह्यात दुसरे स्थापण्यासाठी तो पहिले नाहीसे करतो . त्या इच्छेने आपण येशू ग्रिस्ताच्या एकदाच झालेल्या देहार्पणाद्वारे पवित्र केलेले आहो .

हा प्रभूचा शब्द आहे .

सर्व : देवाला धन्यवाद .

जयघोष

आलेलुया, आलेलुया !

शब्द देह झाला आणि त्याने आम्हामध्ये वस्ती केली आणि आम्ही त्याचा गौरव पाहिला .

आलेलुया !

शुभवर्तमान : लूक १ : २६-३८

वाचक : लूकच्या शुभवर्तमानातून घेतलेले वाचन .

सर्व : हे प्रभो , तुझा गौरव असो .

देवाने गालिलातील नाझरेथ नावाच्या गावी एका कुमारीकडे गॅवियल देवदूतास पाठवले. ती दाविदाच्या घराण्यातील योसेफ नावाच्या पुरुषाला दिलेली होती व त्या कुमारीचे नाव मरिया होते. देवदूत तिच्याकडे येऊम म्हणाला, “हे कृपापूर्ण स्त्रिये, नमस्कार. प्रभू तुझ्यावरोवर असो!” ह्या बोलण्याने तिच्या मनात खळवळ उडाली आणि हे अभिवादन काय असेल ह्याचा ती विचार करू लागली. देवदूताने तिला म्हटले, “मरिये, मिझ नकोस कारण देवाची कृपा तुझ्यावर झाली आहे. पाहा तू गर्भवती होशील आणि तुला पुत्र होईल. त्याचे नाव तू येशु असे ठेव.

तो थोर होईल व त्याला परमेश्वराचा पुत्र म्हणतील. प्रभू देव त्याला त्याचा पूर्वज दाविद ह्याचे राजासन देईल. आणि तो याकोबाच्या घराण्यावर युगानुयुग राज्य करील व त्याच्या राज्याचा अंत होणार नाही.”

मरियेने देवदूताला म्हटले, “हे कसे होईल? कारण मला पुरुष ठाऊक नाही.” देवदूताने उत्तर दिले, “पवित्र आत्मा तुझ्यावर येईल आणि परमेश्वराचे सामर्थ्य तुझ्यावर छाया करील. ह्या कारणाने त्याचा जन्म होईल आणि त्याला पवित्र, देवाचा पुत्र म्हणतील. पाहा तुझ्या नात्यातील अलिशिवा हिलाही म्हातारपणी पुत्रगर्भ राहिला आहे आणि जिला वांझ म्हणत तिला हा सहावा महिना आहे. कारण देवाला काहीच अशक्य होणार नाही.” तेव्हा मरिया म्हणाली, “पाहा मी प्रभूची दासी आहे. आपण सांगितल्याप्रमाणे माझ्याबाबातीत घडो.” मग देवदूत तिच्यापासून निघून गेला.

प्रभूचे हे शुभवर्तमान

सर्व : हे ख्रिस्ता, तुझी स्तुती असो .

चिंतन ४ दूताचा मरियेला संदेश हा सण नाताळ सणाच्या नव महिने आधी साजरा केला जातो कारण शास्त्राप्रमाणे व ख्रिस्तसभेच्या परंपरेप्रमाणे ह्याच दिवशी आपला प्रभू येशु मरियेच्या उदरी गर्भी संभवला. परमेश्वराने आपली तारण योजना गॅवियल महादूताद्वारे मरियेला जाहीर केली. मरियेने आपला होकार देऊन परमेश्वराच्या ह्या महान योजनेस स्वतळा समर्पित केले. दूताचा मरियेला संदेश ह्या प्रार्थनेद्वारे तसेच रोझरीच्या आनंदाच्या रहस्याद्वारे आपल्याला ह्या महान दैवी योजनेच्या सणाचे पुन्हा पुन्हा स्मरण करून दिले जाते. आदिपिता आब्राहाम देवाची आज्ञा प्रमाण मानून परक्या देशात राहण्यास गेला. तो परका देश नंतर इङ्ग्रियल लोकांचे कायम निवास स्थान झाला. परमेश्वराच्या तारण योजनेस होकार देऊन मरियेने ही वायवलमधील परंपरा पुढे चालू ठेवली. मरियेचे उदाहरण आपल्या डोळयासमोर ठेवून एका साध्या भोळया कुमारिकेच्या होकाराने जगाचा कसा कायापालट होऊ शकतो ह्यावर आपण चिंतन करू या. आपल्या तारणाचे महान रहस्य आपल्याद्वारे सुद्धा चमत्कार घडवून आणील. (source: God's Word, St. Pauls India)

थोडावेल शांत राहून आपण चिंतन करू या .

शळ्डेचे प्रकटीकरण

स्वर्ग आणि पृथ्वी यांचा उत्पन्नकर्ता | सर्वसमर्थ परमेश्वर पिता | यावर माझा विश्वास आहे | त्याचा एकुलता एक पुत्र | आमचा प्रभू येशु ख्रिस्त | यावर माझा विश्वास आहे | तो पवित्र आत्म्याच्या योगाने | गर्भी संभवला | कुमारी मरियेपासून जन्मला | पोन्ती पिलाताच्या अमलाग्वाली | त्याने दुःख भोगले | त्याला कुसावर

गिळले । तो मरण पावला । त्याला पुरुले । तो अधोलोकात उतरला । तिसच्या दिवशी मेलेल्यातून उठला । स्वर्गात चढला । आणि सर्वसमर्थ देवपित्याच्या उजवीकडे बसला आहे । तेथून तो जिवंत आणि मेलेले । यांचा न्याय करावयास । पुन्हा येईल । पवित्र आत्मा । पवित्र कॅथलिक ग्रिस्तसभा । संताचा परस्पर संबंध । पापांची क्षमा । देहाचे पुनरुत्थान । आणि अनंतकाळचे जीवन । यावर माझा विश्वास आहे । आमेन .

श्रद्धावंताच्या प्रार्थना

प्रतिसाद : हे पवित्र देवमाते, आम्हासाठी विनंती कर .

१ . दुताने मरियेला दिलेल्या निरोपामध्ये तारणाचा प्रारंभ डडलेला होता . त्या महान प्रसंगाचा उत्सव साजरा करीत असता आपण आनंदाने प्रार्थना करू या . **प्रतिसाद**

२ . धन्य कुमारी मरियेने देवदूताचा निरोप आनंदाने स्वीकारला . हे परमेश्वरा, आमच्याकडून मनमोकळेपणे तारणाच्याचे स्वागत होऊ दे . **प्रतिसाद**

३ . तुझी दासी मरिया हिच्या दैन्यावस्थेकडे तू करूणेने पाहिले . हे दयाळू वापा, आमची व सर्व माणसांची आठवण कर आणि आम्हावर दया कर . **प्रतिसाद**

४ . नवी एवा मरिया तुझ्या दैवी शब्दाशी आज्ञाधारक राहिली . आम्ही तुझ्या दैवी इच्छेशी प्रामाणिक राहावे म्हणून आम्हाला कृपा दे . **प्रतिसाद**

५ . हे पवित्र मरिये, दुःखितांचे सांत्वन कर, दुर्वल मनाच्या लोकांना सहाय्य कर, शोकग्रस्तांना दिलासा दे, सर्व लोकांसाठी प्रार्थना कर. धर्मगुरुंचा कैवार घे . सर्व व्रतस्थ स्त्रियांसाठी मध्यस्थी कर . **प्रतिसाद**

थोडा वेळ शांत राहून आपण आपल्या वैयक्तिक हेतूंसाठी प्रार्थना करू या .

आपण प्रार्थना करू या : हे सर्वसमर्थ बापा, तुझा पुत्र मनुष्य झाला व ग्रिस्तसभेला प्रारंभ झाला, या घटनेचे स्मरण आम्ही आज करीत आहोत . या पवित्र दिवशी तुझ्या प्रेमाचा दिव्य संस्कार मोठ्या आनंदाने साजरा करण्यास आम्हाला साहाय्य कर . ही प्रार्थना आम्ही आमच्या प्रभूग्रिस्ताद्वारे करतो .

प्रभूची प्रार्थना

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गाय वापा । तुझे नाव पवित्र मानले जावो । तुझे राज्य येवो । जसे स्वर्गात तसे पृथ्वीवरही । तुझ्या इच्छेप्रमाणे होवो । आमची दररोजची भाकर । आज आम्हाला दे । जशी आम्ही । आमच्या अपराध करणाऱ्यांना क्षमा करतो । तशी तू आमच्या अपराधांची । क्षमा कर । आणि आम्हाला । मोहात पडू देऊ नकोस । पण वाईटापासून । आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर. या जीवनात तू आम्हाला शांती दे. आमच्या तारणाच्या येशू गिरस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे.

सर्व : कारण राज्य, अधिकार व गौरव सदासर्वदा तुझाच आहे.

कुटुंब प्रमुख : हे प्रभो येशू गिरस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे. मी माझी शांती तुम्हास देतो”. म्हणून आमच्या पापांकडे पाहू नकोस तर तुझ्या गिरस्तासभेच्या श्रद्धेकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर. तू नित्यजिवी असून सदासर्वदा राज्य करतोस.

सर्व : आमेन

कुटुंब प्रमुख : प्रभूची शांती आपल्या बरोबर सदा असो.

सर्व : आणि तुम्हावरोबर सुख्दा.

कुटुंब प्रमुख : आपण एकमेकांस शांतीवंदन करू या.

आपण प्रार्थना करू या : हे प्रभो, या पवित्र संस्काराच्या कृपासामर्थ्याने कुमारीपासून जन्मलेला खरा देव व खरा मनुष्य येशू यावरील आमची श्रद्धा व आशा दृढ वनो. गिरस्ताच्या पुनरुत्थानाच्या कृपाशक्तीने आम्हाला सार्वकालिक आनंदाचे वरदान मिळो. ही प्रार्थना आम्ही आमच्या प्रभूगिरस्ताद्वारे करतो.

सर्व : आमेन.

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो.

सर्व : आमेन.

कुटुंब प्रमुख : आपण सर्व गिरस्ताच्या शांतीत जाऊ या.

सर्व : देवाला धन्यवाद.

करोना वायरसमुळे बाधित लोकांसाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दागववत असतोस.

करोना वायरसमुळे वाधित झालेल्या ह्या विश्वाच्या वेगवेगळ्या भागातील लोकांसाठी आम्ही करीत असलेली प्रार्थना दयेने ऐक .

करोना वायरसमुळे निर्माण झालेली परिस्थिती आटोक्यात आणण्यासाठी ह्या आजाराने पछाडलेल्या व्यक्तींना व त्यांच्या कुटूंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

ह्या आजारावर लवकरात लवकर प्रभावी उपाय शोधण्यासाठी संशोधन करणाऱ्या डॉक्टरांच्या प्रयत्नांना यश लाभावे म्हणून आम्ही तुझी कस्तुणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांद्वारे ह्या आजारावर मात करण्यासाठी योग्य पावले उचलली जात आहेत त्यांच्या फलदुपतेसाठी आम्ही प्रार्थना करतो .

ही प्रार्थना आम्ही प्रभूग्रिस्ताद्वारे करतो . आमेन .

गायन : मरिया तुला प्रणाम गीत कमांक : वसुंधरे गा ३६४